

እግዚአብሔርም ሙሴን አለው። በጸናች እጅ ይለቅቃችኋልና፤ በጸናችም እጅ ከምድሩ አስወጥቶ ይሰድዳቸዋልና አሁን በፈርዖን የማደርገውን ታያለህ።

2 ፤ እግዚአብሔርም ሙሴን ተናገረው አለውም። እኔ እግዚአብሔር ነኝ፤

3 ፤ ለአብርሃምም ለይስሐቅም ለያዕቆብም ሁሉን እንደሚችል አምላክ ተገለጥሁ፤ ነገር ግን ስሜ እግዚአብሔር አልታወቀላቸውም ነበር።

4 ፤ የተሰደዱባትንም ምድር፤ የእንግድነታቸውን የከነዓንን ምድር፤ እስጣቸው ዘንድ ከእነርሱ ጋር ቃል ኪዳኔን አቆምሁ።

5 ፤ ደግሞ እኔ ግብፃውያን የገዙአቸውን የእስራኤልን ልጆች ልቅሶ ሰማሁ፤ ቃል ኪዳኔንም አሰብሁ።

6 ፤ ስለዚህም ለእስራኤል ልጆች እንዲህ በላቸው። እኔ እግዚአብሔር ነኝ፤ ከግብፃውያንም ባርነት አወጣችኋለሁ። ከተገዥነታቸውም አድናችኋለሁ፤ በተዘረጋ ከንድ በታላቅ ፍርድም እታደጋችኋለሁ።

7 ፤ ለእኔም ሕዝብ እንድትሆኑ እቀበላችኋለሁ። አምላክም እሆናችኋለሁ፤ እኔም ከግብፃውያን ባርነት ያወጣችኋለሁ እግዚአብሔር አምላካችሁ እንደሆንሁ ታውቃላችሁ።

8 ፤ ለአብርሃምና ለይስሐቅ ለያዕቆብም እስጣት ዘንድ ወደ ማልሁባት ምድር አገባችኋለሁ፤ እርስዎንም ርስት አድርጌ እስጣችኋለሁ፤ እኔ እግዚአብሔር ነኝ።

9 ፤ ሙሴም ይህን ለእስራኤል ልጆች ተናገረ፤ እነርሱ ግን ከሰውነታቸው መጨነቅ ከከባዱም ሥራ የተነሣ ቃሉን አልሰሙትም።

10 ፤ እግዚአብሔርም ሙሴን እንዲህ ብሎ ተናገረው።

11 ፤ ግባ፤ የእስራኤልንም ልጆች ከአገሩ ይለቅቅ ዘንድ ለግብፅ ንጉሥ ለፈርዖን ንገር።

12 ፤ ሙሴም በእግዚአብሔር ፊት። እነሆ የእስራኤል ልጆች አልሰሙኝም፤ እንዴትስ ፈርዖን ይሰማኛል? ይልቁንም እኔ ከንፈረ ቁላፍ ነኝ ብሎ ተናገረ።

13 ፤ እግዚአብሔርም ሙሴንና አሮንን ተናገራቸው፤ የግብፅ ንጉሥ ፈርዖንም የእስራኤልን ልጆች ከግብፅ እንዲያወጣቸው ይነግሩት ዘንድ አዘዛቸው።

14 ፤ የአባታቸውም ቤት አለቆች እነዚህ ናቸው። የእስራኤል የበኩር ልጅ የሮቤል ልጆች፤ ሄኖጎ፤ ፊሉስ፤ አስሮን፤ ከርሚ፤ እነዚህ የሮቤል ወገኖች ናቸው።

15 ፤ የስምዖንም ልጆች፤ ይሙኤል፤ ያሚን፤ አሃድ፤ ያኪን፤ ዶሐር፤ የከነዓናዊቱም ልጅ ሳኡል፤ እነዚህ የስምዖን ወገኖች ናቸው።

16 ፤ እነዚህም እንደ ወገኖቻቸው የሌዊ ልጆች ስሞች ጌድሶን፤ ቀዓት፤ ሜራሪ ናቸው። የሌዊም የሕይወት ዘመን መቶ ሠላሳ ሰባት ዓመት ነው።

17 ፤ የጌድሶንም ልጆች እንደ ወገኖቻቸው ሎቤኒ፤ ሰሜኢ ናቸው።

18 ፤ የቀዓትም ልጆች እንበረም፤ ይስዓር፤ ኬብሮን፤ ዑዝኤል ናቸው፤ የቀዓትም የሕይወቱ ዘመን መቶ ሠላሳ ሦስት ዓመት ነው።

19 ፤ የሜራሪ ልጆች ሞሐሊ፤ ሙሲ ናቸው። እነዚህ እንደ ትውልዳቸው የሌዊ ወገኖች ናቸው።

20 ፤ እንበረምም የአጎቱን ልጅ የካብድን አገባ፤ አሮንና ሙሴንም ወለደችለት፤ የእንበረምም የሕይወቱ ዘመን መቶ ሠላሳ ሰባት ዓመት ነው።

21 ፤ የይስዓር ልጆች ቆሬ፤ ናፌግ፤ ዝክሪ ናቸው።

22 ፤ የዑዝኤል ልጆች ሚሳኤል፤ ኤልዳፋን፤ ሥትሪ ናቸው።

23 ፤ አሮንም የአሚናዳብን የነአሶንን እጎት ኤልሳቤጥን አገባ፤ እርስዋም ናዳብንና አብዮድን አልዓዛርንና ኢታምርን ወለደችለት።

24 ፤ የቆሬ ልጆች አሴር፤ ሕልቃና፤ አብያሳፍ ናቸው፤ እነዚህ የቆሬ ልጆች ወገኖች ናቸው።

25 ፤ የአሮንም ልጅ አልዓዛር ከፋትኤል ልጆች ሚስት አገባ፤ እርስዋም ፊንሐስን ወለደችለት። እነዚህ እንደ ወገኖቻቸው የሌዊውያን አባቶች አለቆች ናቸው።

26 ፤ እነዚህ አሮንና ሙሴ እግዚአብሔር። ከግብፅ ምድር በየሠራዊቶቻቸው የእስራኤልን ልጆች አውጡ ያላቸው ናቸው።

27 ፤ እነዚህ የእስራኤልን ልጆች ከግብፅ ያወጡ ዘንድ ከግብፅ ንጉሥ ከፈርዖን ጋር የተነጋገሩ ናቸው፤ እነዚህ ሙሴና አሮን ናቸው።

28 ፤ እግዚአብሔርም በግብፅ አገር ሙሴን በተናገረው ቀን እንዲህ ሆነ፤

29 ፤ እግዚአብሔር መጥፋት። እኔ እግዚአብሔር ነኝ፤ እኔ የምነግርህን ሁሉ ለግብፅ ንጉሥ ለፈርዖን ንገር ብሎ ተናገረው።

30 ፤ መጥፋት በእግዚአብሔር ፊት። እነሆ እኔ ከንፈረ ቁላፍ ነኝ፤ እንዴትስ ፈርዖን ይሰማኛል? አለ።